

(കെ) 181/2019/പൊ.മ.വ. പ്രകാരം സംസ്ഥാന ഗവൺമെന്റ് തയ്യാറാക്കിയ പദ്ധതിയുടെ വിശദമായ പദ്ധതിരേഖയുടെ പകർപ്പ് കേന്ദ്ര ഉപരിതല ഗതാഗത മന്ത്രാലയത്തിന് കൈമാറിയിരുന്നു. പ്രസ്തുത പദ്ധതി അംഗീകരിക്കുന്നതിനായി ഉപരിതല ഗതാഗത മന്ത്രാലയത്തിന് പലതവണ കത്തുകൾ അയച്ചിരുന്നു. 13-7-2021-ലെ NHAI/Tech/KL/ORR-TVM/2019 കത്ത് പ്രകാരം ദേശീയപാത അതോറിറ്റി ഈ പദ്ധതി കേന്ദ്ര ഉപരിതല ഗതാഗത മന്ത്രാലയത്തിന് ശുപാർശ ചെയ്തതായി അറിയിച്ചിട്ടുണ്ട്. എന്നാൽ പദ്ധതിക്ക് ഇതുവരെ കേന്ദ്ര ഉപരിതല ഗതാഗത മന്ത്രാലയത്തിന്റെ അനുമതി ലഭ്യമായിട്ടില്ല.

ഉച്ചക്കഞ്ഞിക്കുള്ള അരി കെട്ടിക്കിടന്ന് നശിച്ച സംഭവം

21 (*291) ശ്രീ. മഞ്ഞളാംകുഴി അലി:

ശ്രീ. പി. ഉബൈദുള്ള:

ശ്രീ. ടി. വി. ഇബ്രാഹിം:

ശ്രീ. എൻ. എ. നെല്ലിക്കുന്ന്: താഴെക്കാണുന്ന ചോദ്യങ്ങൾക്ക് ഭക്ഷ്യ-പൊതുവിതരണ വകുപ്പുമന്ത്രി (ശ്രീ. ജി. ആർ. അനിൽ) സദയം മറുപടി നൽകുമോ:

(എ) സ്കൂളുകളിൽ ഉച്ചക്കഞ്ഞിക്ക് നൽകുന്നതിനുള്ള അരി വലിയതൂറ ഗോഡൗണിൽ കെട്ടിക്കിടന്ന് നശിച്ചതായി കണ്ടെത്തിയിട്ടുണ്ടോ?

ഉണ്ട്.

(ബി) എങ്കിൽ എത്ര രൂപയുടെ എത്ര കിലോ അരിയാണ് നശിച്ചതെന്നറിയിക്കാമോ?

7,88,216 രൂപ വില വരുന്ന 24600 കി.ഗ്രാം അരിയാണ് വിതരണ യോഗ്യമല്ലാത്തതായി പ്രാഥമിക പരിശോധനയിൽ കണ്ടെത്തിയിട്ടുള്ളത്.

(സി) ഇതിന് ഉത്തരവാദികളായവരിൽനിന്നും നഷ്ടപരിഹാരം ഈടാക്കുന്നതിന് നടപടി സ്വീകരിച്ചിട്ടുണ്ടോ; വിശദാംശം നൽകുമോ?

MDMS അരി കോയതിന് ഉത്തരവാദിയായ തിരുവനന്തപുരം ഡിപ്പോയിലെ മുൻ മാനേജി കസ്റ്റോഡിയൻ, ശ്രീ. രാജീവ്. ആർ. SA II-വിനെ സസ്പെൻഡ് ചെയ്യുകയും ടിയാനെ മാതൃവകുപ്പിലേയ്ക്ക് തിരികെ അയയ്ക്കുന്നതിനായി നടപടി സ്വീകരിച്ചിട്ടുണ്ട്. നഷ്ടം ഈടാക്കുന്നതിനായി ടി ക്രമക്കേട് ഉൾപ്പെടെ ഡിപ്പോയിലെ കണക്കുകൾ ഓഡിറ്റ് ചെയ്യുന്നതിന് നിർദ്ദേശം നൽകിയിട്ടുണ്ട്. ഓഡിറ്റ് റിപ്പോർട്ട് എത്രയുംവേഗം ലഭ്യമാക്കി നഷ്ടം ഈടാക്കുന്നതിനുള്ള നടപടി സ്വീകരിക്കുന്നതാണ്.